



**FIL-QORTI CIVILI
(SEZZJONI TAL-FAMILJA)**

L-ONOR. IMHALLEF ANTHONY VELLA

Seduta ta' nhar it-Tlieta 14 ta' Jannar 2020

Rikors nru: 246/2013 AGV

AB (ID Nru: 562159 M)

Vs

**CD (ID nru: 348888M) bhala prokuratur ghall-assenti minn dal-gzejjer EB
(ID nru: 176758M).**

Il-Qorti,

Rat ir-rikors ta' **AB** tal- 20 ta' Novembru 2013, fejn ppermettiet u pprezentat is-segwentanti;

1. Illi l-kontendenti zzewwgu nhar is- 27 ta' Mejju 1994 (ara Dok A);
2. Illi minn daz-zwieg taghhom kellhom tifel uniku F, li twieled nhar it-tmintax ta' Lulju 1995, ara Dok B li illum ghandu 18- il sena;

3. Illi iben il-kontendenti qed jistudja full time, l-MCAST ta' Rahal Gdid, u qed isegghi l-kors fl-IT;
4. Illi l-konvenut irrenda ruhi hati lejn l-attrici ta' abbandun, eccessi, servizzi, theddid, offizi gravi, inkompatibilita' ta' karattru u adulterju b' mod li rrenda l-hajja konjugali impossibbli u peress li l-hajja matrimonjali bejn l-attrici u l-konvenut tkissret irrimedjabilment;
5. Illi l-konvenut ilu li abbanduna d-dar matroninjali sa mis- 16 ta' Gunju 2011 sabiex imur jabita mal-konkubina tieghu GH gewwa ir-Renju Unit, u dan kif ahjar deskritt fil-kopja tal-magazine Womans' Own tal- 15 ta' Ottubru 2012, hawn anness u mmarkat bhala Dok C;
6. Illi l-konvenut ilu sahsitra ma jara lil ibnu F sa minn kemm ilu li abbanduna lill familta f' Gunju 2011.
7. Illi minn kemm ilu li abbanduna lil familja sa minn snin qabel. Il-konvenut qatt ma mantna lill familta jew lil ibnu. Kull ma baghat kienet s-somma globali ta' seba' mitt Ewro. Ghal bqija halla id-dejn u kollox warajh, ghal liema dejn kellha taghmel tajjeb, il-mara ossija l-attrici.
8. Illi minkejja tentattivi ghal soluzzjoni bonarja, bejn il-kontendenti din is-soluzzjoni bonarja qatt ma sehhet;
9. Illi habba f' hekk hi kellha taghmel dal-proceduri.
10. Illi l-attrici ottejniet l-awtorizzazzjoni mehtiega mill-Qorti Civili sezzjoni Familja, sabiex tistitwixxi dil-kawza. Dok D;

Ghaldaqstant l-attrici titlob bir-rispett lil dina l-Onorabbli Qorti sabiex;

1. Tippronunzja d-divorzju ta' bejn il-kontendenti, konsegwentemant tiddikjara l-hall taz-zwieg tal-partijiet ta' nhar is- 27 ta' Mejju 1994, ai termini tal-Artikolu 66 C tal-Kap. 16 tal-Ligijiet ta' Malta;
2. Tiddikjara li iz-zwieg bejn il-partijiet tkisser irrimedjabilment minhabba ragunijiet fuq premissi u rikonoxxuti fil-Ligi, u imputabbli lill-konvenut;

3. Tawtorizza lill-attrici sabiex tghix separatament minn zewgha l-konvenut;
4. Tikkundanna lill-konvenut sabiex ihallas lill-attrici retta alimintarja xierqa u adegwata għall-htigijiet ta' F, stante li huwa student li qed jippartecipa f' edukazzjoni, tagħlim u tahrig full time u dan sa l-eta ta' 23 sena , skont il-mezzi tal-konvenut u l-bzonnijiet tal-istess F, wara li tapplika ukoll il-provvedimenti tal-artikli 3 B(2) (a) u 54 (4) tal-Kap. 16 tal-Ligijiet ta' Malta, pagabbli mil-konvenut lill-attrici fil-gimgha jew xahar kif tordna dina l-Qorti, jew jekk hekk jidher xieraq lill-istess Qorti, tordna lill-konvenut sabiex ihallas lil-attrici minflok dak il-manteniment kollu jew parti minn, somma globali li fil-fehma tal-Qorti tkun bizzejjed sabiex l-attrici tkun finanzjarajment indipendenti jew anqas dipendenti mill-konvenut;
5. Tillikwida l-ammonti imhallsin mil-attrici għar-rigward ta' F, għat-trobbija tiegħu, inkluz spejjez edukattivi u ta' sahha għal liema spejjez, il-konvenut qatt ma hallas sehemu kif inhu obligat u dan minn meta abbanduna lill-familtu (16-06-2011) telaq minn Malta, u mar jghix ma' mara ohra;
6. Tikkundanna lil-istess konvenut sabiex ihallas nofs dal-ammont hekk likwidat fil-hames talba.
7. Tapplika kontra l-konvenut interament jew in parti, id-disposizzjijiet tal-artiklu 48 u / jew 51 sa 55 A tal-Kodici Civili (Kap. 16), u tistabilixxi d-data, minn meta l-istess konvenut għandu jkun ikkunsidrat li minnha kien hati tal-firda u ddekada mill-jeddijiet imsemija u tiddikjara in oltre' illi l-konvenut tilef ukoll kull jedd tan-nofs tal-akkwisti illi saru l-iktar bil-hidma tal-attrici wara d-data stabbilita minn dina l-Qorti, bhal d-data meta l-konvenut irrenda ruhu hati tal-firda, liema akkwisti għandhom jibqgħu kollha tal-attrici, u għal dal-iskop għandhom jitqiesu l-kontributi b' kull mod taz-zewg partijiet skont l-artikolu 3 tal-Kodici Civili. Inoltre' dina l-

Qorti hija mitluba li tiddikjara illi l-konvenut iddekada mid-dritt illi jitlob manteniment mill-attrici;

8. Tiddikjara xolta l-komunjoni tal-akkwisti ezistenti bejn l-kontendenti , tillikwida l-istess komunjoni u tordna li l-istess oggetti formanti l-komunjoni tal-akkwisti, jigu maqsuma f' zewg porzjonijiet komposti kif jigi ordnat stabbilit minn dina l-Qorti bhala d-data meta l-istess konvenut ghandu jigi ikkunsidrat li minnha kien hati tal-firda, liema porzjonijiet jigu assenjati wahda lill-attrici u l-ohra lil-istess konvenut;
9. Tiddikjara li l-konvenut tilef kull jedd ghal kull akkwist maghmul bil-hila tal-attrici skont il-Ligi u ghandu jigi ddikjarat unikament u esklussivament responsabbli ghad-dejn u obligazzjonijiet minnu assunti minn dik id-data hawn fuq stabbilita bhala li minnha kien hati tal-firda, kif ukoll ghal kull dejn iehor assunt in mala fede, u billi l-attrici tigi akkreditata b' sehmha spettanti mir-rikvat tad-dar matrimonjali, gja' mibjugha.
10. Tikkundanna lill-konvenut jikkosnenja lill-attrici l-beni kollha dotali u parafernali taghha, jew il-valur relattiv tal-istess jekk ikun il-kaz, u separatament tordna li l-attrici tigi moghtija l-piena amminsitrazzjoni tal-beni parafernali taghha;
11. Tillikwida l-krediti parafernali ossija pekuljari tal-attrici u tikkwalifka l-istess bhala kredit tal-istess attrici kontra l-komunjoni tal-akkwisti tal-kontendenti ;
12. Tillikwida l-ammonti kollha li l-attrici hallset ghan-nom u a beneficciu tal-konvenut flimkien mal-imghaxijiet relattivi mid-data ta' meta dawn l-ammonti thallsu ;
13. Tikkundanna lill-konvenut ihallas lill-attrici l-ammonti kollha hekk likwidati fit-talba numru tmax (12), flimkien mal-imghaxijiet relattivi;
14. Tawtorizza lill-istess attrici sabiex tirregistra ossija tnizzel fir-registru Pubbliku, is-sentenza eventwalment moghtija minn dina l-Qorti.

Bl-ispejjez kompriza dawk inkorsi fil-proceduri ta' medjazzjoni, kontra l-konvenut li minn issa huwa ingunt ghas-subizzjoni.

Il-Qorti rat ir-risposta ta' CD ghan-nom ta' EB, li huwa assenti minn Malta, li espona u iddikjara bil-gurament tieghu;

1. Illi fl-ewwel lok, il-konvenut nomine, iqajjem l-eccezzjoni ghall-fatt li elementi skont l-artikolu 66 B (a) tal-Kap. 16 tal-Ligijiet ta' Malta ma humiex sodisfatti kif tesigi l-ligi stess, u kwindi ghalhekk il-Qorti ma tistax tipprunonzja id-divorzju kif mitlub mil-attrici, AB fir-rikors promutur;
2. Illi huwa minnu li z-zwieg tkisser pero' tkisser minhabba tortijiet imputtabbli lil-attrici, kif ser jigi muri tul is-smiegh tal-kawza.
3. Illi l-konvenut ma ghandux oggezzjoni li l-partijiet jghixu separatment minn xulxin;
4. Illi fit-tielet u ghar-raba' talba attrici, l-konvenut EB, ilu jissotministra manteniment ghal ibnu F li ghandu 19-il sena. Liema F jattendi l-MCAST. Ill fis-smiegh tal-kawza sejrini jigi esebiti ricevuti tal-Pay Pal li ghamel il-missier EB sabiex jaghti manteniment lill-ibnu. Huwa minnu li dawn ma kinux ikunu dejjem regolari, pero' EB sabha difficli ferm sabiex isib xoghol fiss, u dawn l-ahhar snin ghamel hiltu, sabiex anki jakkwista xi copy right registrations, kif ser jigi muri tul il-kawza;
5. Illi rigward il-hames talba, il-konvenut joggezzjona ghal dit-talba billi kien hemm zmien meta kien dizokkupat u oltre' hallas ammonti lil ibnu permezz ta' Pay Pal kemm f' daz-zmien u anki wara. Inoltre' il-Qorti ghandha ukoll tiehu in konsiderazzjoni, li AB bieghet illum il-gurnata id-dar parafernali ta' EB permezz ta' kuntratt tat- 22 ta' Mejju 2013, fl-attitan-nutar John Gambin, fejn id-dar inbieghet ghas-somma ta' Euros 116,468 li minnhom EB ma raha xejn ta' dak dovut lillu mill-bilanc;

6. Illi l-konvenut ma ghandux oggezzjoni, li jhallas nofs il-manteniment ghall-ibnu dejjem pero' fid-dawl tac-cirkostanzi kollha tal-konvenut nomine u fid-dawl u fic-cirkostanzi, tal-hlasijiet li gja' saru u li gew sottoministrati u fid-dawl ukoll tal-flejjes mizmumin minn AB b' mod abbuzi u illegali ;
7. Illi fir-rigward din id-disposizzjonijiet u b' kull rispett, il-konvenut nomine joggezzjona ghat-talba maghmula mil-attrici, fejn mhux biss talbet biex tigi affettwata l-artikolu 55 tal-Kap. 16 imma talli l-attrici hasbet li tista' taghmel li trid, qabdet u bieghet il-propjeta' parafernali ta' EB ,bl-isem , 'Ambleside', Flat 2, Triq Glormu Cassar, Mosta u hadet mhux il-parti tal-flus imma l-kejk intier minghajr ma tat karlina jew centezmu lil EB, liema flejjes mir-rikavat (wara li taqta' id-djun tal-Banek), huma tieghu u ta' haddiehor. Illi anzi hija l-attrici li farrket daz-zwieg bejn il-partijiet, billi hi stess kommettiet adulterju u hi stess kienet vjolenti b' mod fiziku u anki psikolgiku fil-konfront ta' zewgha; Inoltre' rigwardanti dak imtenti fil-paragrafu numru hamsa tar-rikors guramentat fejn hemm allegazzjoni li hu mar jabita GH dik l-istorja kienet ivvinatata sabiex EB seta' jakkwista STG 500 ghall-bzonnijiet tal-familja u dan kif ser jigi muri tul dil-kawza;
8. Rigwardanti it-tmien talba ma hemm l-ebda oggezzjoni, ghal tali talba dejjem pero' minghajr pregudizzju ghall-ewwel eccezzjoni maghmula mill-konvenut nomine;
9. Illi d-disa' talba ghandha tici michuda fis-sens li t-tort tat-tfarrik taz-zwieg kienu imputabbli lil AB u mhix lil EB kif ser jigi ppruvat tul dil-kawza. Inoltre' il-partijiet ghandhom ikunu responsabbli ghad-djun li ghamlu huma stess indvwalment, pero 'l-attici ghandha l-obbligu li trodd lura dawk il-flejjes li ma humiex taghha, u li huma tal-konvenut nomine, mill-bejgh tad-dar parafernali tal-konvenut nomine, u mir-rikavat ta' dak il-bejgh sal-lum EB ma rceveiex sold;

10. Illi rigward l-ghaxar u l-hdax-il talba l-konvenut nomine jiddikjara li hu ma ghandu xejn fil-pussess tieghu li hija propjeta' parafernali ta' AB imma certament ma joggezzjonax li dak li huwa taghha parafernali (u li ghad ird jigi dikjarat x' inhuma l-beni parafernali taghha minn AB), tista' tehodhom;
11. Illi rigward it-ttax u tlettax -il talba hemm kontestazzjoni ta' dan billi ddjun li thallsu, thallsu minn flusu tieghu stess, u ghalhekk certament l-attrici ma tistax titlob il-hlas ta' ammonti li thallsu mill-konvenut nomine stess. Certament imghax, zgur ma jiddekorrx fuq hlasijiet bhal dawn. Ghalhekk EB ma jistax jitpogga f' sitwazzjoni li jhallas doppjament ghal dak dovut. Inoltre' dato ma non concesso u bla pregudizzju, ghal dak su riferit, imghax zgur ma jiddekorrix, fuq ammonti li n-natura taghhom huma civili u mhux kummercjali;
12. Illi rigward l-erbatax-il talba ma hemmx oggezzjoni ta' dan, dejjem u bla pregudizzju ghal-ewwel eccezzjoni tal-konvenut nomine.
13. Salvi eccezzjonijiet ulterjuri.

IKKUNSIDRAT

Illi din il-kawza kienet qed tinstema' kontestwalment ma' kawza ohra fl-ismijiet inversi, u l-partijiet kienu qablu li l-provi f'wahda kienu jghoddu wkoll ghall-ohra. Illi ghalhekk, il-Qorti sejra taghti sentenza f'kull kawza, u l-motivazzjonijiet f'wahda ser japplikaw ghall-ohra. A skans ta' ripetizzjoni u riproduzzjoni tal-provi mressqa mill-partijiet u l-kunsiderazzjonijiet tal-Qorti, din is-sentenza tirreferi ghal dak kollu indikat fis-sentenza fl-ismijiet inversi (Rik. Nru 245/13) deciza llum stess.

DIVORZJU:

Hekk kif jirrizulta mir-rikors mahluf, pprezentat mill-esponenti fl- 20 ta' Novembu 2013 ir-rekwiziti ghall-pronunzja tad-divorju huma sodisfatti stante illi;

1. Ma hemm ebda prospett ragenevoli ghal rikonciljazzjoni.
2. Il-partijiet mhux ser jitolbu manteniment minghand xulxin la ghalihom u wisq anqas ghal binhom stante li dan lahaq l-eta' maggorenni;
3. Illhom jghixu separatament minn xulxin ghal aktar minn 4 snin;

Ghar-ragunijiet moghtija fil-kawza fl-ismijiet inversi, it-talbiet ta' AB ghandhom jigu milqugha, u ghall-finijiet tad-data applikabbli ghad-dekadenza tal-konvenut, din ghandha tkun b'effett minn Gunju 2011.

DECIDE

Ghal dawn il-motivi l-Qorti taqta w tiddeciedi l-kawza billi;

1. Tilqa' l-ewwel talba attrici u konsegwentament tiddikjara l-hall taz-zwieg iccelebrat bejn il-partijiet nhar is- 27 ta' Mejju 1994 si termini tal-artikolu 66 C tal-Kap. 16 tal-Ligijiet ta' Malta;
2. Tilqa' it-tieni talba attrici;
3. Tilqa' it-tielet talba attrici;
4. Tilqa' ir-raba u l-hames talba attrici u tillikwida dal-ammont fis-somma ta' €15,220 – li huma konsistenti f'arretrati ta' manteniment fl-ammont ta' €15,200.00 u €720.00 spejjez ta' lezzjonijiet tal-privat, li minnhom ghandha titnaqqas is-somma ta' €700 gia' imhallsa mill-konvenut.
5. Tilqa' is-sitt talba.
6. Tilqa' is-seba' talba attrici billi tapplika d-disposizzjonijiet tal-Artikoli 48 u 51 tal-Kap 16 tal-Ligijiet ta' Malta fil-konfront tal-konvenut.
7. Tilqa' t-tmien talba.

8. Tilqa' d-disa' talba.
9. Tilqa' l-ghaxar talba.
10. Tilqa' il-hdax il-talba u tillikwida dal-ammont fis-somma ta' €27,311.90.
11. Tilqa' it-tnax-il talba, u tillikwida dal-ammont fis-somma ta' €33,499.44.
12. Tilqa' it-tlettax-il talba.
13. Tilqa' l-erbatax-il talba.

L-ispejjez ghandhom jigu sopportati interament minn EB.

Antonio G Vella

Imhallef

Concetta Gauci

Deputat Registratur